



## سوال

(59) ان میں سے نمبر 1 و نمبر 4 کو حدیث قدسی کہنا کیسا ہے

## جواب

السلام علیکم ورحمۃ اللہ وبرکاتہ

فرماتے ہیں علمائے دین احادیث مذکورہ ذیل کے بارہ میں کہ یہ صحیح ہیں یا ضعیف یا موضوع اور ان میں سے نمبر 1 و نمبر 4 کو حدیث قدسی کہنا کیسا ہے و نیز امام شوکانی کا سماع مزامیر کو جائز کہنا کیسا ہے اور مرزا غلام احمد کا مسیح موعود ہونے کا دعوے کرنا کیسا ہے۔ وہ حدیثیں یہ ہیں :

(1) لولاک ما خلقت الافلاک (2) من زار العلماء فکان زارنی ومن صلح العلماء فکان صلحاً لى ومن جالس العلماء فکان جالساً لى ومن جالس فی الدنیا اجلس لىوم الیقین (3) علماء امتی کانبیاء بنی اسرائیل (4) انه کان صلی اللہ علیہ وآلہ وسلم یقول اللهم اجینی مسکیناً و اقمی مسکیناً و احشرنی فی زمرۃ المساکین (5) رجب شہر اللہ و شعبان شہری و رمضان شہر امتی۔ ینو اتوجروا۔

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

حدیث نمبر 4 کے باقی سب حدیثیں موضوع ہیں اور حدیث موضوع کو موضوع جان کر بیان حرام ہے اور داخل وعید ہے۔ امام نووی شرح مسلم میں لکھتے ہیں، بحرم [1] روایت الحدیث الموضوع علی من عرف کونہ موضوعاً او غلب علی ظنہ وضع فمن روى حدیثاً علم وضعه او ظن وضعه فهو مندرج فی الوعید ہاں حدیث نمبر 1 کی نسبت ملا علی قاری اپنے موضوعات میں لکھتے ہیں : قال [2] الصنغانی انه موضوع کذا فی الخلاصة لکن معناه صحیح فقد روی الدیلمی عن ابن عباس مرفوعاً اتانی جبرئیل فقال یا محمد لولاک ما خلقت البجیة و لولاک ما خلقت النار و نیز حدیث نمبر 3 کی نسبت لکھتے ہیں کہ علامہ سیوطی نے اس میں سکوت کیا ہے اور بعد ثبوت وضع حدیث نمبر 1 کے اس کو حدیث قدسی کہنا محض خطا ہے، و نیز حدیث نمبر 4 یہ بھی قدسی نہیں ہے۔ اس لیے کہ عبارت کان رسول اللہ صلی اللہ علیہ وآلہ وسلم خود دال ہے اس پر کہ یہ قول اللہ عزوجل کا نہیں کیونکہ حدیث قدسی اس حدیث کو کہتے ہیں جو بلا واسطہ جبرئیل یا بلا واسطہ آنحضرت ﷺ کو اللہ تعالیٰ سے پہنچی ہو، اسی وجہ سے جو حدیث قدسی ہوتی ہے، عبارت اس کی یوں ہوتی ہے قال رسول اللہ صلی اللہ علیہ وآلہ وسلم قال اللہ عزوجل۔

امام شوکانی کا سماع مزامیر کو جائز کہنا بجا ہے مگر وہی جس کو شارع نے مباح کہا ہے، جیسا کہ نیل الاوطار جلد سادس باب الدف واللہونی النکاح میں مذکور ہے اور حد مباح سے جو باہر ہے، ہرگز جائز نہیں، بلکہ اس پر وعید ہے، چنانچہ نیل الاوطار جلد سابع باب ماجاء فی آئۃ اللہ میں مذکور ہے، ابن ماجہ کی حدیث ہے، لیشر [3] بن ناس من امتی الخمر یسمنہا بغیر اسہا یعرف علی رؤسہم بالمعازف والمغنیات ینحف اللہ یم الارض و یجعل منہم القردة و الخنازیر، غرضیکہ سماع بامزامیر مجاوزہ اباحت ہے جس کے عدم جواز میں صحیح حدیثیں مروی ہیں، ہاں یہ مسئلہ مختلف فیہ ہے، جماعت صوفیہ اباحت مطلقہ کے قائل ہیں اور امام شوکانی بھی انہیں میں سے ہیں، حالانکہ جس حدیث سے اباحت ثابت کی جاتی ہے اس میں حضرت عائشہ کا قول ویستأمنن بختی ثبوت اباحت کی نفی کرتا ہے بخاری شریف پارہ 4 باب ستۃ العیدین میں ہے عن [4] عائشۃ قالت دخل ابو بکر وعندی جاریتان من جواری الانار تغتبان بما تفلوات الانصار لیوم بعاث ویستأمنن بختی و نیز بہت سے علماء نے حرام لکھا ہے۔ اور مرزا غلام احمد کا مسیح موعود ہونے کا دعویٰ سراسر غلط ہے اور محض باطل ہے، وہ مسیح موعود

نہیں ہے۔

## ہوالموفق :

حدیث نمبر 4 کو ابن جوزی نے موضوع کہا ہے مگر حق یہ ہے کہ یہ حدیث موضوع نہیں ہے، حاکم نے مستدرک میں اس کو صحیح کہا ہے اور حافظ ذہبی نے تلخیص المستدرک میں حاکم کی تصحیح کو برقرار رکھا ہے، کافی الفوائد للعلامة الشوكاني حافظ ابن حجر تلخیص البحر صفحہ 275 میں لکھتے ہیں، ”اے اللہ مجھ کو مسکینی کی حالت میں زندہ رکھ“ الحدیث، اس کو ترمذی نے انس سے روایت کیا ہے اور اس کی سند ضعیف ہے اور ابن ماجہ نے ابوسعید سے روایت کیا ہے اور اس کی سند بھی ضعیف ہے، مستدرک حاکم میں اس کے اور بھی طرق ہیں اور بیہقی نے اس کو عبادۃ بن صامت سے روایت کیا ہے اور ابن جوزی نے زیادتی کی جو اس کو موضوع لکھ دیا۔

مجیب نے مسئلہ غنا و سماع میں اجمال سے کام لیا ہے و نیز علامہ شوکانی کو اباحت مطلقہ کے قائلین سے شمار کیا ہے، حالانکہ علامہ ممدوح اباحت مطلقہ کے ہرگز قائل نہیں ہیں علامہ ممدوح نے اس مسئلہ پر نیل الاوطار میں دو مقام میں بحث کی ہے، دونوں مقام سے ان کی عبارت مع ترجمہ نقل کی جاتی ہے تاکہ اس مسئلہ میں جو ان کی تحقیق ہے وہ ظاہر ہو اور فی الجملہ اس مسئلہ کی توضیح بھی ہو، نیل الاوطار صفحہ 106 جلد 6 باب الدف واللہو میں لکھتے ہیں، و فی ذلک رای فی حدیث فصل ما بین الحلال والحرام الدف والوصف فی النکاح دلیل عن اندیجوزنی النکاح ضرب الادفاف ورفع الاصوات بشئ من الکلام نحو ایتناکم ایتناکم ونحوه لا بالانغانی المسببہ للشور المشتملہ عن وصف الجمال والنحور ومعاقرۃ النخور فان ذلک محرم فی النکاح كما سحر مہ فی غیرہ وکذلک سائر الملاہی المحرمۃ۔ یعنی اس حدیث میں کہ حلال نکاح اور حرام نکاح میں دفت اور صوت کا فرق ہے، دلیل ہے اس بات کی کہ جائز ہے نکاح میں دفت بجانا اور آواز بلند کرنا ایسے کلام کے ساتھ جو ایتناکم ایتناکم کے مثل ہونہ ایسا گیت گانا جو برائیوں کو بیجان میں لانے والا ہو یعنی جو بیان حسن و جمال اور فحش و شراب نوشی پر مشتمل ہو اس واسطے کہ ایسا گیت نکاح میں بھی حرام ہے اور غیر نکاح میں بھی حرام ہیں اور غیر نکاح میں بھی حرام ہیں۔

اور نیل الاوطار جلد سابع صفحہ 315 میں لکھتے ہیں، قد اختلف العلماء فی الغناء مع اللہ من الات الملاہی و بدوہنا فذهب الجمهور الی التحريم مستدلین بما سلف و ذهب اهل المدینہ ومن وافقہم من علماء الظاہر و جماعۃ من الصوفیۃ الی الترخیص فی السماع ولو مع العود والیراع یعنی غناء کی حلت و حرمت میں علماء کا اختلاف ہے، آلات ملاہی میں سے کسی آلہ کے ساتھ ہوا بدوں اس کے ہو، جمهور علماء کے نزدیک حرام ہے اور ان کی دلیل وہ احادیث و روایات ہیں جو پہلے مذکور ہو چکیں اور اہل مدینہ اور بعض علمائے ظاہر کے نزدیک اور صوفیہ کی ایک جماعت کے نزدیک جائز ہے اگرچہ عود اور یراع کے ساتھ ہو۔

پھر دلائل طرفین کے مع بالہامدا علیہا بیان کر کے آخر میں لکھتے ہیں :

”یعنی جب فریقین کے دلائل کو مع بالہامدا علیہا ہم تحریر کر چکے تو اب ناظرین پر مخفی نہیں ہے کہ محل نزاع دائرہ حرام سے خارج ہو تو ہو مگر دائرہ اشتباہ سے خارج نہیں ہو سکتا اور مؤمنین کی شان یہ ہے کہ شہادت کے پاس ٹھہر نہیں جاتے جیسا کہ حدیث صحیح میں اس کی تصریح آئی ہے اور جو شخص شہادت کو ترک کرتا ہے وہ اپنی آبرو اور دین کو پاک کرتا ہے اور جو شخص ہر گاہ کے گرد گھومتا ہے اس کا اس میں واقع ہو جانا کچھ بعد نہیں ہے، بالخصوص جب کہ غناء مشتمل ہو، ذکر قد وقامت اور خدو خال اور بیان حسن و جمال اور ہجر و وصال وغیرہ پر اس واسطے کہ ایسے غنا اور راگ کا سننے والا بلا اور مصیبت سے خالی نہیں ہو سکتا، اگرچہ نہایت درجہ کا دیندار ہو اور دین میں نہایت سخت ہو اور اس شیطانی وسیلہ کے کتنے قہیل ہیں، جن کا خون بدروانگان ہے اور کتنے قیدی ہیں جو اس کے عشق و شہتنگی میں گرفتار و مقید ہیں، اللہ تعالیٰ سے ہم میانہ روی اور ثابت قدمی کا سوال کرتے ہیں اور اس مسئلہ کی بحث کو پورے طور پر جو شخص دیکھنا چاہے اس کو ہمارا رسالہ موسومہ ابطال دعویٰ الایحیاء علی تحريم مطلق السماع ضرور دیکھنا چاہیے۔“

نیل کی ان دونوں عبارتوں سے صاف معلوم ہوا کہ علامہ شوکانی جماعت صوفیہ کی طرح اباحت مطلقہ کے قائل نہیں ہیں، واللہ تعالیٰ اعلم۔

کتبہ محمد عبدالرحمن المبارک کفوری عفا اللہ عنہ (سید محمد نذیر حسین)

